



बिहार गजट

असाधारण अंक

बिहार सरकार द्वारा प्रकाशित

19 चैत्र 1937 (श०)

(सं० पटना 467) पटना, बृहस्पतिवार, 9 अप्रैल 2015

जल संसाधन विभाग

अधिसूचना

23 मार्च 2015

सं० 22/नि०सि०(सम०)-02-16/2010/685—श्री राजवंश राय, तत्कालीन कार्यपालक अभियंता, बाढ़ नियंत्रण प्रमंडल, दरभंगा के पदस्थापन अवधि में प्रमंडलान्तर्गत प्रथम चरण में सम्पादित जमींदारी बांध के कार्यों की स्थलीय जाँच वाद सं०-7950/08-09 श्री उमाधार प्रसाद सिंह बनाम लोक सूचना पदाधिकारी सह कार्यपालक अभियंता, बाढ़ नियंत्रण प्रमंडल, दरभंगा के संदर्भ में माननीय राज्य सूचना आयोग द्वारा दिये गये निदेश के आलोक में तकनीकी परीक्षक कोषांग, निगरानी विभाग द्वारा की गयी। निगरानी विभाग से प्राप्त जाँच प्रतिवेदन की समीक्षा सरकार के स्तर पर की गयी एवं समीक्षोपरान्त कार्य में बरती गयी अनियमितता के लिए प्रथम दृष्टया दोषी पाते हुए निम्न आरोप गठित कर श्री राय, तत्कालीन कार्यपालक अभियंता, सम्प्रति सेवानिवृत्त के विरुद्ध विभागीय संकल्प ज्ञापांक 1132 दिनांक 07.09.11 द्वारा बिहार सरकारी सेवक (वर्गीकरण, नियंत्रण एवं अपली) नियमावली के नियम-17 के तहत विभागीय कार्यवाही प्रारंभ की गयी:-

1. शाहपुर पी० डब्लू० डी० रोड से बरहेता धरनी पट्टी होते हुए थलवारा तक जमींदारी बांध अन्तर्गत संपादित सात अदद तटबंध में कराये गये कार्यों की मापी की जाँच माप पुस्त में अंकित मापी से की गयी। जाँचोपरान्त सात में से दो बांधों में भुगतेय मिट्टी की मात्रा में 35.17 प्रतिशत की कमी पायी गयी। साथ ही तटबंध की चौड़ाई एवं स्लोप विशिष्टि के अनुरूप नहीं था। तारालाही लोहसारी से बलुआ नदी तक जमींदारी बांध के चैनैज 100 मी० पर प्रावधानित 900 मि० मी० व्यास के कलभर्ट के स्थान पर बिना कार्य कराये ही पूर्व से निर्मित 750 मि० मी० व्यास के कलभर्ट का भुगतान 900 मि० मी० व्यास के रूप में मापपुस्त में दर्ज कर भुगतान किया गया जो सरकारी राशि रु० 1,33,770/- के गबन को प्रमाणित करता है।

2. मब्बी योजना के उत्तरी कोठिया, करकोली, हरिपुर लोघा होते हुए मोहम्मदपुर तक जमींदारी बांध की स्थलीय जाँच की गयी एवं तटबंध की चौड़ाई एवं साइड स्लोप स्वीकृत प्राक्कलन के अनुरूप नहीं पाया गया तथा भुगतेय मिट्टी की मात्रा में 37.76 की कमी पायी गयी। अतः अधिकाई भुगतान एवं विशिष्टि के अनुरूप कार्य नहीं कराने के लिए आप दोषी पाये गये हैं।

3. गोपालपुर से बरियोल तक जमींदारी बांध की स्थानीय जाँच में बांध की चौड़ाई एवं स्लोप विशिष्टि के अनुरूप नहीं पाया गया एवं भुगतेय मिट्टी की मात्रा में 51.37 प्रतिशत की कमी पायी गयी। इस प्रकार विशिष्टि के अनुरूप कार्य न कराने एवं मिट्टी की मात्रा में अधिकाई भुगतान के लिए आप दोषी पाये गये हैं।

श्री राय की सेवानिवृत्ति के कारण उक्त विभागीय कार्यवाही को विभागीय आदेश सं० 06 दिनांक 16.01.14 (ज्ञापांक 83 दिनांक 16.01.14) द्वारा बिहार पेंशन नियमावली के नियम-43 (बी०) में सम्परिवर्तित किया गया।

विभागीय कार्यवाही में संचालन पदाधिकारी द्वारा समर्पित जॉच प्रतिवेदन में श्री राय के विरुद्ध आरोप सं0-1, 2 एवं 3 से संबंधित जमींदारी बांध में मिट्टी की कमी का आरोप प्रमाणित नहीं पाया गया परन्तु आरोप सं0-1 में ह्यूम पाईप कलमर्ट के कार्य में अनियमितता का आरोप प्रमाणित पाया गया। प्राप्त जॉच प्रतिवेदन की समीक्षा सरकार के स्तर पर की गयी एवं सम्यक समीक्षोपरान्त संचालन पदाधिकारी के जॉच प्रतिवेदन से असहमत होते हुए असहमति के बिन्दु एवं प्रतिवेदन से सहमत होते हुए प्रमाणित आरोपों के लिए क्यों नहीं दंडित किया जाय, के निम्न बिन्दु पर विभागीय पत्रांक 753 दिनांक 19.06.14 द्वारा श्री राय से द्वितीय कारण पृच्छा की गयी।

1. संचालन पदाधिकारी द्वारा आरोप सं0-1, 2 एवं 3 से संबंधित जमींदारी बांध के मिट्टी कार्य में न्यून विशिष्टि कार्य कराकर अधिकायी भुगतान करने के आरोप को प्रमाणित नहीं माना गया है। संचालन पदाधिकारी के अनुसार जमींदारी बांध के निर्माण कार्य 2008 के पूर्व कराया गया है तथा स्थलीय जॉच बाढ़ 2010 के पूर्व किया गया है। अर्थात् दो बाढ़ अवधि के पश्चात मिट्टी की मात्रा में कमी आना स्वाभाविक है। पुनः जमींदारी बांध बाढ़ ग्रस्त क्षेत्र में अवस्थित है एवं नदी के किनारे बने हैं। अतः बरसात अवधि में कटाव के कारण मिट्टी की मात्रा में भारी कमी हो सकती है। जॉच प्रतिवेदन में उल्लेखित कि बांधों के ग्री लेवल का विस्तृत सत्यापन/जॉच नहीं किया जा सका है। फलतः अब विस्तृत सत्यापित ग्री लेवल के बिना मिट्टी कार्य में कमी का वास्तविक मात्रात्मक निर्धारण इतने वर्षों पश्चात संभव नहीं है, जॉच दल का यह कथन गठित आरोप का विरोधाभासी है।

संचालन पदाधिकारी के उक्त मंतव्य से सहमत नहीं हुआ जा सकता है क्योंकि किसी भी जमींदारी बांध में दो बरसात में 35 से 51 प्रतिशत की पाये गये कमी को स्वाभाविक नहीं माना जा सकता है। जहाँ तक बाढ़ अवधि में नदी कटाव का प्रश्न है इस संदर्भ में आपके द्वारा कोई साक्ष्य उपलब्ध नहीं कराया गया है जिससे सत्यापित हो सके कि बाढ़ अवधि में नदी से कटाव हुआ है। तकनीकी परीक्षक कोषांग द्वारा कराये गये कार्यों की मापी के आधार पर मिट्टी की गणना की गयी है एवं कराये गये कार्यों की भुगतान की मात्रा से तुलना के आधार पर कमी का आकलन किया गया है जिसे गलत ठहराना उचित प्रतीत नहीं होता है। अतः तीनों योजनाओं में मिट्टी की मात्रा में पाये गये कमी एवं अधिकाई भुगतान के लिए आप दोषी हैं।

2. संचालन पदाधिकारी द्वारा आरोप सं0-1 का अंश तारालाही लोहसारी से बसुआ नदी तक जमींदारी बांध के कि0 मी0 0.90 पर प्रस्तावित 900 मि0 मी0 व्यास का ह्यूम पाईप कलमर्ट का बिना निर्माण कराये ही भुगतान प्राक्कलन के अनुरूप कर कुल 1,33,770/- (एक लाख तैंतीस हजार सात सौ सत्तर) रुपये का गबन के उद्देश्य से किया गया अनियमित भुगतान का आरोप प्रमाणित पाया गया है।

श्री राय द्वारा समर्पित जवाब में द्वितीय कारण पृच्छा के बिन्दु-1 के संदर्भ में कोई तथ्य का उल्लेख नहीं किया गया है जबकि बिन्दु-2 के संदर्भ में उल्लेख किया है कि कलमर्ट का कार्य बाढ़ नियंत्रण प्रमंडल, दरभंगा द्वारा कराया गया है। साक्ष्य के रूप में मुखिया ग्राम पंचायत राज तारालाही, प्रखंड- बहादुर, जिला- दरभंगा का पत्र संलग्न किया गया है। उक्त स्थल पर 900 एम0 एम0 व्यास के ह्यूम पाईप का दो रो में कलमर्ट का निर्माण का प्रावधान है। परन्तु बाजार में 900 एम0 एम0 व्यास के ह्यूम पाईप उपलब्ध नहीं रहने के कारण तथा बाढ़ अवधि का समय रहने के कारण बाजार में उपलब्ध 750 एम0 एम0 व्यास के ह्यूम पाईप तीन रो में लगाया गया है। पहले से कोई ह्यूम पाईप कलमर्ट उक्त स्थल पर नहीं था। भुगतान हेतु बनाये गये तीन रो में ह्यूम पाईप कलमर्ट का प्राक्कलित राशि 1,52,446/- (एक लाख बावन हजार चार सौ छियालीस) रुपये होता था जबकि स्वीकृत राशि मात्र 1,33,770/- रुपये ही था। अतएव स्वीकृत प्राक्कलन के अनुसार ही भुगतान 1,33,770/- रुपये किया गया एवं सरकार को 18,676/- रुपये का बचत हुआ। साक्ष्य के रूप में एक प्राक्कलन उपलब्ध कराया गया जिस पर कार्यपालक अभियंता, सहायक अभियंता तथा कनीय अभियंता का हस्ताक्षर है।

श्री राय से प्राप्त द्वितीय कारण पृच्छा के जवाब की समीक्षा सरकार के स्तर पर की गयी एवं पाया गया कि श्री राय द्वारा शाहपुर पी0 डब्ल्यू0 डी0 रोड से बरहेता धरनी पट्टी होते हुए थलवारा तक जमींदारी बांध, मब्बी योजना के उत्तरी कोठिया से मोहम्मदपुर तक जमींदारी बांध तथा गोपालपुर से बरियौल तक जमींदारी बांध के उच्चीकरण एवं सुदृढीकरण कार्य में अनियमित भुगतान/अधिकाई भुगतान के संदर्भ में कोई तथ्य उद्धृत नहीं किया गया है। अतएव उक्त तीनों योजनाओं में बरती गयी अनियमितता के कारण अधिकायी भुगतान का आरोप श्री राय, तत्कालीन कार्यपालक अभियंता के विरुद्ध प्रमाणित होता है।

श्री राय द्वारा द्वितीय कारण पृच्छा के बिन्दु-2 के संबंध में उल्लेखित है कि प्राक्कलन के अनुसार उक्त स्थल पर 900 एम0 एम0 व्यास के ह्यूम पाईप का दो रो में कलमर्ट का निर्माण करना था परन्तु 900 एम0 ए0 व्यास के ह्यूम पाईप बाजार में उपलब्ध नहीं रहने के कारण 750 एम0 एम0 व्यास के ह्यूम पाईप के तीन रो में ह्यूम पाईप कलमर्ट का निर्माण विभाग द्वारा किया गया है जिसकी प्राक्कलित राशि 1,52,446/- रुपये आता था। फलस्वरूप स्वीकृत प्राक्कलन में प्रावधानित राशि 1,33,770/- रुपये का ही भुगतान किया गया। ऐसा करने पर 18,676/- रुपये की सरकारी राशि का बचत हुआ है एवं यह कार्य विभाग द्वारा ही कराया गया है। साक्ष्य के रूप में मुखिया ग्राम पंचायत राज तारालाही प्रखंड बहादुर, जिला- दरभंगा का पत्र संलग्न किया गया है जो अस्वीकार योग्य है क्योंकि जमींदारी बांध का मूल प्राक्कलन की स्वीकृति मिट्टी कार्य तथा संरचना कार्य सहित मुख्य अभियंता, समस्तीपुर द्वारा प्रदान की गयी है। नियमानुसार प्राक्कलन स्वीकृति प्रदान करने वाले पदाधिकारी ही संरचना के रूपांकण अथवा आरेखन में किसी तरह की विचलन करने के लिए सक्षम प्राधिकार होते हैं। आरोपी श्री राय द्वारा ऐसा कोई साक्ष्य उपलब्ध नहीं कराया गया है जिससे प्रमाणित हो सके कि उक्त संरचना में प्रावधानित 900 एम0 एम0 व्यास के बदले 750 एम0 एम0 व्यास का ह्यूम पाईप से कलमर्ट का निर्माण सक्षम प्राधिकार से प्राप्त किया गया है तथा जब 750 एम0

एम0 व्यास का ह्यूम पाईप से कलभर्ट का निर्माण किया गया है तो किस पदाधिकारी के आदेशानुसार 900 एम0 एम0 व्यास के ह्यूम पाईप का भुगतान किया गया। अतएव संचालन पदाधिकारी के मंतव्य से सहमत होते हुए श्री सतीश चन्द्र मिश्र, तत्कालीन कनीय अभियंता के विरुद्ध बिना ह्यूम पाईप कलभर्ट का निर्माण कराये ही 1,33,770/- (एक लाख तैंतीस हजार सात सौ सत्तर) रुपये का गबन का आरोप प्रमाणित होता है।

इस प्रकार समीक्षोपरान्त श्री राजवंश राय, तत्कालीन कार्यपालक अभियंता, बाढ़ नियंत्रण प्रमंडल, दरभंगा सम्प्रति सेवानिवृत्त के विरुद्ध जमींदारी बांध के उच्चीकरण एवं सुदृढ़ीकरण कार्य में विशिष्ट के अनुरूप कार्य न कराकर अतिरेक भुगतान तथा बिना ह्यूम पाईप कलभर्ट का निर्माण कराये ही 1,33,770/- (एक लाख तैंतीस हजार सात सौ सत्तर) रुपये का गबन करने का आरोप प्रमाणित पाया गया है।

उक्त प्रमाणित आरोपों के लिए श्री राजवंश राय, तत्कालीन कार्यपालक अभियंता, बाढ़ नियंत्रण प्रमंडल, दरभंगा सम्प्रति सेवानिवृत्त को निम्न दंड संसूचित करने का निर्णय सरकार द्वारा लिया गया है:-

1. पेंशन से 10 (दस) प्रतिशत की कटौती दस वर्षों के लिए।

उक्त निर्णय के आलोक में श्री राजवंश राय, तत्कालीन कार्यपालक अभियंता, बाढ़ नियंत्रण प्रमंडल, दरभंगा सम्प्रति सेवानिवृत्त को उक्त दंड संसूचित किया जाता है।

बिहार-राज्यपाल के आदेश से,
गजानन मिश्र,
विशेष कार्य पदाधिकारी।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 467-571+10-डी0टी0पी0।

Website: <http://egazette.bih.nic.in>